



પ્રવેશ માર્ગદર્શિકા - ૨૦૨૪
Admission - 2024

(ઓનલાઇન અરજીપત્ર ભરવા માટે માહિતી અને સામાન્ય સૂચનાઓ)

ગુજરાત વિદ્યાપીઠ

આશ્રમ માર્ગ, અમદાવાદ, ગુજરાત - ૩૮૦૦૦૯



પ્રતીક



ગુજરાત વિદ્યાપીઠનું પ્રતીક એક ખીલેલું કમળનું ફૂલ છે. તેમાં દેવનાગરી લિપિમાં લખેલું છે “**સા વિદ્યા યા વિમુક્તયે**” એટલે કે જ્ઞાન એ છે જે (આપણને) મુક્ત કરે છે. અરબીમાં લખેલું છે “અલ હિકમતો ઝાલ્લતૂલ મોમિને ફહૈસો વજદહા અહક્કો બેહા.” એટલે તમામ જ્ઞાનને આપણી ગુમ થયેલી વસ્તુ ગણીને વગર સંકોચે તે લેવું.

આ પ્રતીકમાં એક વડનું વૃક્ષ છે જે વૃદ્ધિ દર્શાવે છે. ત્યાં ચંદ્ર પણ છે જે સૌંદર્ય, શાંતિ અને વિકાસનું પ્રતીક છે. કમળ બિન-આસક્તિ, પવિત્ર ભાવના દર્શાવે છે. વર્તુળમાં બંને બાજુના દીવા જ્ઞાનનું પ્રતીક છે.

ગુજરાત વિદ્યાપીઠની સ્થાપના સ્વતંત્રતા સંબંધિત કેળવણી માટે કરવામાં આવી હતી. રાજકીય સ્વતંત્રતાનો હેતુ કામચલાઉ હતો પરંતુ આત્મમુક્તિ અને જ્ઞાન માટેની નિષ્ઠા એ આપણા કાયમી આદર્શો છે. આ ભક્તિ કમળની અનાસક્તિની ભાવના સાથે વટવૃક્ષ અને ચંદ્રની જેમ વધતી રહેવી જોઈએ.

અસ્વીકરણ (Disclaimer) :

ગુજરાત વિદ્યાપીઠના અભ્યાસક્રમો માટે નોંધણી કરાવનાર ઉમેદવારોને સુવિધા હેતુ, સંસ્થાએ આ પ્રવેશ માર્ગદર્શિકા યુ.જી.સી.ના અધ્યાદેશો અને ગુજરાત વિદ્યાપીઠના નિયમોને આધીન સંકલિત કરી છે. આ પ્રવેશ માર્ગદર્શિકા તૈયાર કરવા માટે મહત્તમ કાળજી લેવામાં આવી છે. કોઈપણ વિસંગતતાના કિસ્સામાં યુ.જી.સી.ના અધ્યાદેશો અને ગુજરાત વિદ્યાપીઠના નિયમોને આખરી માનવામાં આવશે.

- કુલસચિવશ્રી, ગુજરાત વિદ્યાપીઠ.



ગુજરાત વિદ્યાપીઠ

(ડીમ્ડ ટુ બી યુનિવર્સિટી)

(મહાત્મા ગાંધીજી દ્વારા 1920માં સ્થાપિત)



ગાંધીજીએ 1920માં અસહકારનું દેશવ્યાપી આંદોલન શરૂ કર્યું હતું. આ આંદોલનના ભાગરૂપે એમણે અંગ્રેજી શાળા-કોલેજોના બહિષ્કારને વિશેષ સ્થાન આપ્યું હતું. એમને અહિંસક સંઘર્ષની સાથે દેશની નવરચના કરવી હતી. આથી, ગાંધીજીએ એકાદશ વ્રતોની જેમ રચનાત્મક કાર્યક્રમો પણ આપ્યા. આ કાર્યક્રમોમાં રાષ્ટ્રીય શિક્ષણ મહત્ત્વપૂર્ણ બની રહ્યું. ગાંધીજીએ અંગ્રેજી શિક્ષણના બહિષ્કારની હાકલની સાથે રાષ્ટ્રીય વિદ્યાપીઠના નિર્માણ સારું હકારાત્મક વાતાવરણ ખડું કર્યું. ગાંધીજી કેળવણી થકી જનજાગૃતિ અને નવસર્જન ઇચ્છતા હતા. પરિણામે, ઈ.સ 1920માં ગાંધીજીના હસ્તે ગુજરાત વિદ્યાપીઠની સ્થાપના થઈ. તેમણે ગુજરાત વિદ્યાપીઠ સંલગ્ન ગુજરાત મહાવિદ્યાલયના ઉદ્ઘાટન પ્રવચનમાં કહ્યું કે, 'મેં તો કેવળ મંત્ર આપ્યો છે. એક વણિકપુત્ર જો કરી શકતો હોય તો મેં ઋષિનું કામ કર્યું છે.' શતાબ્દીનો ગૌરવશાળી ઇતિહાસ ધરાવનાર ગુજરાત વિદ્યાપીઠ આજેય અડીખમ રહીને ગાંધીવિચાર આધારિત કેળવણી આપે છે. ત્રણ એચ-ડેડ, હેન્ડ, અને હાર્ટ - મસ્તક, હાથ, અને હૈયા-ના વિકાસ થકી વિદ્યાર્થીઓની સર્વાંગી કેળવણી કરે છે.

ગુજરાત વિદ્યાપીઠને UGC (યુનિવર્સિટી ગ્રાન્ટ્સ કમિશન) દ્વારા 1963થી ડીમ્ડ ટુ બી યુનિવર્સિટીનો દરજ્જો આપવામાં આવ્યો છે. ગુજરાત વિદ્યાપીઠની શરૂઆત રાષ્ટ્રીય શિક્ષણ સંસ્થા તરીકે કરવામાં આવી હતી. સંસ્થાનો મુખ્ય ઉદ્દેશ્ય મહાત્મા ગાંધીજી દ્વારા આપવામાં આવેલા આદર્શો અનુસાર દેશના નવસર્જન સાથે જોડાયેલી પહેલ માટે ચારિત્રવાન, ઊર્જિવાન અને રાષ્ટ્રને સમર્પિત કાર્યકરોને તૈયાર કરવાનો છે.

તદનુસાર, ગુજરાત વિદ્યાપીઠની શિક્ષણ પ્રણાલીમાં સામુદાયિક કાર્ય, છાત્રાલય જીવન, સમાજસેવા, સમૂહજીવન, ઉપાસના, સાદગીપૂર્ણ અને સ્વાવલંબી જીવન, કાર્યાનુભવ અને ક્ષેત્રકાર્ય, શ્રમ અને સફાઈ, કાંતણ અને ઉદ્યોગ-કાર્યમાં સહભાગિતાનો સમાવેશ થાય છે. શિક્ષણના કાર્યક્રમને ગ્રામીણ ઉત્થાનની રાષ્ટ્રીય જરૂરિયાતો સાથે જોડવામાં આવ્યો છે, જેથી સમાજના પાયાનાં સ્તરો સુધી શિક્ષણને પ્રોત્સાહન મળે. ગુજરાત વિદ્યાપીઠની નિસબત એ છે કે શિક્ષણનાં તમામ પાસાંમાં ગાંધીવિચાર અને મૂલ્યોને વિકસાવવા માટે શિક્ષણનાં વિવિધ ક્ષેત્રોમાં પ્રયોગો હાથ ધરવા.

ગુજરાત વિદ્યાપીઠના કુલાધિપતિશ્રી તરીકે મહાત્મા ગાંધી, સરદાર પટેલ, ડૉ. રાજેન્દ્ર પ્રસાદ, મોરારજી દેસાઈ, રામલાલ પરીખ, ડૉ. સુશીલા નૈયર, નવીનચંદ્ર બારોટ, નવલભાઈ શાહ, રવીન્દ્ર વર્મા, નારાયણ દેસાઈ, ઇલા ભટ્ટ કાર્યરત હતા. હાલમાં, ગુજરાત રાજ્યના રાજ્યપાલશ્રી આચાર્ય દેવવ્રતજી કુલાધિપતિશ્રી તરીકે કાર્યરત છે.



ધ્યેયો

૧. વિદ્યાપીઠનું મુખ્ય કામ મહાત્મા ગાંધીજીએ આપેલા આદર્શો પ્રમાણે દેશનું નવઘડતર કરવાને સારુ ચાલતી પ્રવૃત્તિઓને અર્થે ચારિત્ર્યવાન, શક્તિ-સંપન્ન, સંસ્કારી અને કર્તવ્યનિષ્ઠ કાર્યકર્તાઓ તૈયાર કરવાનું છે.
૨. વિદ્યાપીઠના શિક્ષકો અને સંચાલકો અહિંસા અને સત્યને અવિરોધી એવાં જ સાધનો સ્વીકારનારા અને તેને અમલમાં મૂકવા પ્રયત્નશીલ હશે.
૩. વિદ્યાપીઠ તરફથી ચાલતી તથા તેણે માન્ય કરેલી સંસ્થાઓના સંચાલકો અને શિક્ષકો અસ્પૃશ્યતાને કલંકરૂપ માનનારા અને તેનું નિવારણ કરવા પ્રયત્નશીલ હશે અને કોઈપણ બાળક કે બાળાને અસ્પૃશ્ય હોવાને કારણે બહાર રાખવામાં કે તેને દાખલ કર્યા પછી તેની તરફ નોખી વર્તણૂક રાખવામાં નહિ આવે.
૪. વિદ્યાપીઠને અંગે કામ કરનારો શિક્ષકવર્ગ, સંચાલકો તથા માન્ય કરેલી સંસ્થાઓ વગેરે રૅટિયાની પ્રવૃત્તિમાં માનનારા અને અનિવાર્ય કારણ સિવાય નિયમિત રીતે કાંતનારા અને નિરંતર ખાદી પહેરનારા હશે.
૫. વિદ્યાપીઠમાં સ્વભાષાને પ્રધાનપદ દેવામાં આવશે અને બધું શિક્ષણ સ્વભાષા દ્વારા આપવામાં આવશે.
સમજૂતી : બીજી ભાષાઓ શીખવતાં તે જ ભાષાને વાપરવામાં બાધ નહિ ગણાય.
૬. વિદ્યાપીઠમાં રાષ્ટ્રભાષા હિંદી-હિંદુસ્તાનીને આવશ્યક સ્થાન હશે.
નોંધ : હિંદી-હિંદુસ્તાની એ ભાષા કે જે ઉત્તરમાં સામાન્ય હિંદુ-મુસલમાન બોલે છે અને દેવનાગરી અથવા ફારસી લિપિમાં લખે છે.
૭. વિદ્યાપીઠમાં ઔદ્યોગિક શિક્ષણને બૌદ્ધિક શિક્ષણના જેટલું જ મહત્ત્વ આપવામાં આવશે અને રાષ્ટ્રના પોષક જે જે ઉદ્યોગો છે, તેને સ્થાન આપવામાં આવશે, બીજાને નહિ.
૮. ભારતવર્ષનો ઉત્કર્ષ, શહેરો ઉપર નહિ પણ ગામડાંઓ ઉપર અવલંબે છે, તેથી વિદ્યાપીઠના મોટા ભાગના દ્રવ્યનો અને વિદ્યાપીઠના શિક્ષકોનો મુખ્ય ઉપયોગ ગામડાંમાં રાષ્ટ્રપોષક કેળવણીનો પ્રચાર કરવામાં થશે.
૯. કેળવણીનો ક્રમ ઘડવામાં ગ્રામવાસીઓની હાજતોને પ્રધાનપદ આપવામાં આવશે.
૧૦. વિદ્યાપીઠની નીચે ચાલતી સંસ્થાઓમાં બધા પ્રચલિત ધર્મોને વિષે સંપૂર્ણ આદર હશે, અને વિદ્યાર્થીઓના આત્મવિકાસને અર્થે ધર્મનું જ્ઞાન, અહિંસા અને સત્યને દષ્ટિમાં રાખીને આપવામાં આવશે.
૧૧. પ્રજાના શારીરિક વિકાસને અર્થે વ્યાયામ અને અંગમહેનતની તાલીમ વિદ્યાપીઠમાં આવશ્યક ગણાશે.



કુલપતિશ્રીની કલમે

વહાલા મિત્રો,

અંગ્રેજી શાસનમાંથી સ્વતંત્રતા મેળવવાની ચળવળના ભાગરૂપે 1920માં મહાત્મા ગાંધીજી દ્વારા સ્થપાયેલી ગૂજરાત વિદ્યાપીઠમાં તમને આવકારતાં હું ખૂબ જ આનંદની લાગણી અનુભવું છું.

ગૂજરાત વિદ્યાપીઠની સ્થાપનાની અમૂલ્ય ક્ષણે મહાત્મા ગાંધીજીએ આ કાર્યની તુલના "ઋષિકાર્ય" સાથે કરી હતી. આના પરથી સ્પષ્ટ થાય છે કે, મહાત્મા 'માતૃભૂમિની સેવાને પવિત્ર કાર્ય તરીકે' વિચારતા હતા. તે ક્ષણે જે સંકલ્પ અને ઉદ્દેશ્યોની કલ્પના કરવામાં આવી હતી તે પણ 'રાષ્ટ્રવાદની ભાવનામાં રાષ્ટ્રની સેવા'ની નેમને ગુંજવે છે. તેના ઉદ્દેશ્યમાં સ્પષ્ટપણે જણાવવામાં આવ્યું છે કે, ગૂજરાત વિદ્યાપીઠ યુવાનોને આત્મસન્માન સાથે સશક્ત બનાવવા અને દેશ અને સમાજસેવા માટે પ્રતિબદ્ધ બનાવવા માટે કાર્યરત રહેશે. તેના 104 વર્ષના ગૌરવવંતા ઇતિહાસમાં, ગૂજરાત વિદ્યાપીઠે તેના પાયામાં મહાત્મા ગાંધીજી દ્વારા સૂચિત હેતુ અને ઉદ્દેશ્યોનું સારી રીતે પાલન કર્યું છે.

સાદગીપૂર્ણ જીવન અને ઉચ્ચ વિચારસરણીના ગાંધીવાદી મૂલ્યોના પાલન ઉપરાંત ગૂજરાત વિદ્યાપીઠમાં કેળવણીમાં ખાસ કરીને ચારિત્ર-નિર્માણ અને યુવાનોના સર્વાંગી વિકાસનાં પાસાંને પ્રાધાન્ય આપવામાં આવે છે કે, જેથી વિદ્યાર્થીઓ સ્નાતક થયા પછી રોજગાર-નિર્માણની દિશામાં પોતાનો સ્વતંત્ર રોજગાર વિકસાવવા સક્ષમ બની શકે છે. ગૂજરાત વિદ્યાપીઠ વિદ્યાર્થીઓમાં પ્રતિબદ્ધતા, સમાજસેવાની ભાવના અને સમગ્ર પર્યાવરણની જાળવણી અને સંવર્ધનના ગુણો વિકસાવવાની પણ કાળજી લે છે. મૂળભૂત રીતે, ઉચ્ચશિક્ષણ સમાજની સુખાકારી, જ્ઞાનનિર્માણ અને પ્રવર્તમાન જ્ઞાન-પ્રણાલીની જાળવણીને અસર કરતા મુદ્દાઓને સંબોધે છે. ગૂજરાત વિદ્યાપીઠ વિદ્યાર્થીને સમાજ અને માતૃભૂમિ પ્રત્યેની તેમની જવાબદારીઓ પ્રત્યે જાગૃત બનાવવા માટે તમામ કાળજી લે છે. ગૂજરાત વિદ્યાપીઠ વિદ્યાર્થીઓને રાષ્ટ્રીય સેવા યોજના, સામાજિક જોડાણ શિબિરો, ઉદ્યોગ જોડાણ જેવી પ્રવૃત્તિઓમાં સામેલ કરી સમયની માંગ અનુરૂપ યોગ્ય બનાવવા, વિકસાવવા ક્વાયત કરે છે.

વિદ્યાપીઠનું હરિયાળું પરિસર શૈક્ષણિક અને સહ-અભ્યાસિક પ્રવૃત્તિઓથી સભર અને ગતિશીલ રહે છે જે વિદ્યાર્થીઓને વિવિધ ક્ષેત્રોના નિષ્ણાતો, વિદ્વાન શિક્ષકો અને પ્રતિબદ્ધ સેવકો સાથે જોડાયેલા રાખે છે. અમે રાષ્ટ્રીય શિક્ષણ નીતિ (NEP-2020) અનુસાર નિયમિત ધોરણે વર્ગખંડમાં શિક્ષણ, સ્વાધ્યાય, વિસ્તરણ અને સંશોધન કાર્ય પર ભાર આપીએ છીએ.

ગૂજરાત વિદ્યાપીઠમાં વિવિધ સ્નાતક, સ્નાતકોત્તર અને અનુસ્નાતક અભ્યાસક્રમો ચાલે છે. જ્યાં વિદ્યાર્થીને બહુશાખીય, મૂલ્યવર્ધિત અને કૌશલ્યવર્ધન અભ્યાસક્રમોની વિશાળ શ્રેણીમાંથી વિવિધ પસંદગી મળે છે.

ઘરેણારૂપ ગ્રંથાલય, પ્રકાશન પ્રવૃત્તિ, સંગ્રહાલયો, પુરાતત્ત્વ મંદિર, ભારતીય ભાષા સંસ્કૃતિ સંસ્થાન વિદ્યાર્થીઓને બૌદ્ધિક ક્ષિતિજના વિસ્તરણ માટે તક પ્રદાન કરે છે. વળી, શિરમોર સ્નાનાગાર, રમતગમત સંકુલ, સ્વાસ્થ્ય સુવિધા હેતુ આરોગ્ય કેન્દ્ર, સભાગૃહ અને મંડપમ્ સાંસ્કૃતિક અભિવ્યક્તિ માટે મંચ પ્રદાન કરે છે, જે વિદ્યાર્થીના સર્વાંગી વિકાસ, વ્યક્તિત્વ વિકાસની તક ઉપલબ્ધ કરાવે છે.

તારીખ : ૨૫-૦૩-૨૦૨૪ (ફાગણ સુદ પૂનમ)

સ્થળ : અમદાવાદ

ડૉ. હર્ષદ એ. પટેલ

કુલપતિશ્રી



પ્રવેશ કાર્યક્રમ - 2024

પ્રવેશ પ્રક્રિયાની વિગતવાર અનુસૂચિ નીચે મુજબ હશે:

પ્રવૃત્તિ	તારીખ, વાર અને સમય
ઓનલાઇન અરજીપત્રક ભરવાની શરૂઆત	29.03.2024 (શુક્રવાર) 04.00 PMથી
ઓનલાઇન અરજી કરવાની છેલ્લી તારીખ	30.04.2024 (મંગળવાર) 6.00 PM સુધી
GEETA (Gujarat Vidyapith Eligibility and Efficacy Test for Admission)	11.05.2024 (શનિવાર) 10.00 AM પરીક્ષા કેન્દ્ર પર હાજર થવાનો સમય
GEETAના પરિણામની જાહેરાત	16.05.2024 (ગુરુવાર) 5.00 PM
પરામર્શન અને પ્રવેશ	24.06.2024 (સોમવાર)થી 26.06.2024 (બુધવાર) દરમિયાન
ગુરુપૂર્ણિમા સત્ર શરૂ થવાની તારીખ	01.07.2024 (સોમવાર)

અસ્વીકરણ : કેન્દ્ર કે રાજ્ય સરકાર કે તેના વિભાગોના જાહેરનામા કે પ્રતિકૂળ સંજોગોને આધીન સમયપત્રકમાં ફેરફારને અવકાશ છે.

અરજી પ્રક્રિયામાં અનુસરવાનાં પગલાં:

1. www.gujaratvidyapith.org એડમિશન પોર્ટલ પર તમારા ઈમેઇલ (Gmail) એડ્રેસ સાથે તમારી નોંધણી કરો.
અરજી કરવા માટેની લિંક <https://gujaratvidyapith.org/admission/>
2. અરજી ફોર્મમાં જરૂરી સંપૂર્ણ માહિતી ભરો.
3. અરજદારના પાસપોર્ટ સાઇઝના ફોટોગ્રાફની સ્કેન કરેલ / ડિજિટલ કોપી અને આધાર કાર્ડ અપલોડ કરવાના રહેશે.
4. અરજી ફોર્મ સબમિટ કરો.
5. ઓનલાઇન માધ્યમ દ્વારા પ્રવેશ પ્રક્રિયા ફી ચૂકવો.
6. ભરેલ અરજી ફોર્મ તપાસો અને કન્ફર્મ બટન દબાવીને તેને જમા કરાવો.
7. અરજી નંબર અને ફોર્મ રજિસ્ટર્ડ ઈમેઇલ આઈડીમાં આવશે.
8. તમે તમારા લોગિન આઈડી દ્વારા એપ્લિકેશન ફોર્મ ડાઉનલોડ કરી શકો છો.

અરજી ફોર્મ ભરવાનું શરૂ કરો તે પહેલાં તમારી પાસે હોવું જરૂરી છે

1. અરજદારનું ઈમેઇલ (Gmail) આઈડી
2. અરજદારના પાસપોર્ટ સાઇઝના ફોટાની સ્કેન કરેલ / ડિજિટલ કોપી
3. અરજદારનું આધારકાર્ડ



પ્રવેશ માર્ગદર્શન

ગુજરાત વિદ્યાપીઠ દ્વારા ધોરણ બાર પછીના 14 સ્નાતક અભ્યાસક્રમ, 3 સ્નાતકોત્તર અભ્યાસક્રમ, 19 અનુસ્નાતક અભ્યાસક્રમ, 5 અનુસ્નાતક ડિપ્લોમા તેમજ વિવિધ વિષયોમાં સંશોધન કાર્યક્રમ ચલાવવામાં આવે છે. તમામ અભ્યાસક્રમો નિયમિત અભ્યાસક્રમો છે. ગુજરાત વિદ્યાપીઠમાં શિક્ષણકાર્ય ગુજરાતી ભાષામાં થાય છે.

અભ્યાસક્રમની વિગતો:

ગુજરાત વિદ્યાપીઠમાં રાષ્ટ્રીય શિક્ષણ નીતિ-2020 (NEP-2020) આધારિત વિવિધ અભ્યાસક્રમોમાં શૈક્ષણિક વર્ષ 2024ના પ્રવેશ માટે બેઠકોની સંખ્યા અને જરૂરી લઘુત્તમ શૈક્ષણિક લાયકાતની વિગત નીચે મુજબ છે :

A. સ્નાતક (UG) અભ્યાસક્રમ (6 સેમેસ્ટર)

- A1. B.A.(ગુજરાતી, હિંદી, અંગ્રેજી, સંસ્કૃત, ઇતિહાસ, અર્થશાસ્ત્ર, સમાજશાસ્ત્ર) (કુલ બેઠક 240)
- A2. B.Sc. (મેથેમેટિક્સ, ફિઝિક્સ, કેમિસ્ટ્રી અને માઈક્રોબાયોલોજી) (કુલ બેઠક 120)
- A3. BCA (કુલ બેઠક 60)
- A4. BRS (ગ્રામીણ આયોજન અને વિકાસ)(કુલ બેઠક 60)
- A5. BPES (શારીરિક શિક્ષણ અને રમતગમત) (કુલ બેઠક 60)

શૈક્ષણિક લાયકાત

- A1, A3, A4 અને A5 માં પ્રવેશ માટે માન્ય બોર્ડમાંથી કોઈપણ પ્રવાહમાં ધોરણ-12 પાસ
- A2 માટે માન્ય બોર્ડમાંથી વિજ્ઞાન પ્રવાહમાં ધોરણ-12 પાસ

નોંધ - A3માં પ્રવેશ માટે વિનયનમાં આંકડાશાસ્ત્ર વિષય જરૂરી તથા A2માં માઈક્રોબાયોલોજી માટે 'B' ગ્રુપ અને ગણિત માટે 'A' ગ્રુપ જરૂરી

B. અનુસ્નાતક (PG) અભ્યાસક્રમ (4 સેમેસ્ટર)

- B1. M.A. (ગુજરાતી, હિંદી, અંગ્રેજી, ઇતિહાસ, અર્થશાસ્ત્ર, સમાજશાસ્ત્ર, યોગ) (વિષયદીઠ બેઠક 60)
- B2. M.A. ગાંધી અધ્યયન (કુલ બેઠક 30)
- B3. M.A. (માનવ સંસાધન વ્યવસ્થાપન) (કુલ બેઠક 30)
- B4. M.S.W. (માસ્ટર ઓફ સોશિયલ વર્ક) (કુલ બેઠક 60)
- B5. M.Lib.I.Sc. (ગ્રંથાલય અને માહિતીવિજ્ઞાન) (કુલ બેઠક 30)
- B6. M.J.M.C. (પત્રકારત્વ અને સમૂહ પ્રત્યાયન) (કુલ બેઠક 30)
- B7. M.Sc. (માઈક્રોબાયોલોજી (કુલ બેઠક 50), એન્વાયરન્મેન્ટલ સાયન્સ એન્ડ ટેકનોલોજી (કુલ બેઠક 20), ફૂડ એન્ડ ન્યુટ્રિશન (કુલ બેઠક 30))

શૈક્ષણિક લાયકાત

- B1, B7 પ્રવેશ માટે માન્ય યુનિવર્સિટીમાંથી સંલગ્ન વિષયમાં સ્નાતક 50 % કે તેની સમકક્ષ ગ્રેડ સાથે પાસ
- B2, B3, B4, B5, B6 માટે માન્ય યુનિવર્સિટીમાંથી કોઈપણ વિષયમાં સ્નાતક 50 % કે તેની સમકક્ષ ગ્રેડ સાથે પાસ



C. વ્યાવસાયિક (Professional) (4 સેમેસ્ટર)

CA : સ્નાતકોત્તર અભ્યાસક્રમ (વિષયદીઠ પ્રવેશ ક્ષમતા (Intake) 100)

CA1. B.Ed. (ગુજરાતી, હિંદી, અંગ્રેજી, સંસ્કૃત, સામાજિક વિજ્ઞાન, ગણિત, વિજ્ઞાન વિષય પદ્ધતિ)

CA2. B.Ed. (હિંદી વિષય પદ્ધતિ)

CA3. B.P.Ed.

શૈક્ષણિક લાયકાત

- CA1 પ્રવેશ માટે માન્ય યુનિવર્સિટીમાંથી સંલગ્ન વિષયમાં સ્નાતક/અનુસ્નાતક કક્ષાએ 50 % કે તેની સમકક્ષ ગ્રેડ સાથે પાસ
- CA2 પ્રવેશ માટે માન્ય યુનિવર્સિટીમાંથી હિંદી વિષય સ્નાતક/ અનુસ્નાતક કક્ષાએ 50 % કે તેની સમકક્ષ ગ્રેડ સાથે પાસ
- CA3 માટે માન્ય યુનિવર્સિટીમાંથી કોઈપણ વિષયમાં સ્નાતક 50% કે તેની સમકક્ષ ગ્રેડ સાથે પાસ

નોંધ - B.Ed. અને B.Ed. (હિંદી)માં દ્વિતીય વિષય પદ્ધતિ પ્રવેશ મેળવ્યા બાદ તાલીમાર્થી જૂથ પૈકી પસંદ કરી શકશે.

CB: અનુસ્નાતક અભ્યાસક્રમો

CB1. M.Ed. (પ્રવેશ ક્ષમતા (Intake) 50)

CB2. M.P.Ed. (પ્રવેશ ક્ષમતા (Intake) 50)

CB3. M.B.A. (શ્રામવ્યવસ્થાપન) (પ્રવેશ ક્ષમતા (Intake) 32)

CB4. M.C.A. (પ્રવેશ ક્ષમતા (Intake) 60)

- CB1 પ્રવેશ માટે માન્ય યુનિવર્સિટીમાંથી B.Ed. પરીક્ષા 50 % કે તેની સમકક્ષ ગ્રેડ સાથે પાસ
- CB2 પ્રવેશ માટે માન્ય યુનિ.માંથી B.P.Ed. પરીક્ષા 50 % કે તેની સમકક્ષ ગ્રેડ સાથે પાસ
- CB3, CB4 માટે માન્ય યુનિવર્સિટીમાંથી કોઈપણ વિષયમાં સ્નાતક 50 % કે તેની સમકક્ષ ગ્રેડના પરિણામ સાથે નોંધ-CB4માં પ્રવેશ માટે ધોરણ 12 કે સ્નાતક કક્ષાએ ગણિત વિષય હોવો જરૂરી

D. અનુસ્નાતક ડિપ્લોમા અભ્યાસક્રમ(2 સેમેસ્ટર) (વિષયદીઠ પ્રવેશ ક્ષમતા (Intake)30)

P.G.Diploma: (યોગ, ગાંધી અધ્યયન, હેરિટેજ મેનેજમેન્ટ, ઓડિયો વિઝ્યુઅલ પ્રોડક્શન, કમ્પ્યુટર એપ્લિકેશન)

શૈક્ષણિક લાયકાત

- માન્ય યુનિવર્સિટીમાંથી કોઈપણ વિષયમાં સ્નાતક

નોંધ : કેન્દ્ર સરકાર અનુસાર SC/ST/OBC/EWS/PWD ઉમેદવારો માટે લઘુત્તમ શૈક્ષણિક લાયકાતમાં 5 %ની છૂટછાટ રહેશે.



ઓનલાઇન પ્રવેશ પ્રક્રિયા ફી :

અભ્યાસક્રમ	પ્રવેશ પ્રક્રિયા ફી (રૂ.)	એસસી/એસટી ઉમેદવાર માટે ફી (રૂ.)
UG/PG/PG Diploma	500	400

પ્રવેશ પદ્ધતિ :

- ગૂજરાત વિદ્યાપીઠમાં પ્રવેશ મેળવવા માટે ઉમેદવારે નેશનલ ટેસ્ટિંગ એજન્સી દ્વારા લેવાતી CUET (UG)-2024 કે CUET (PG)-2024 અથવા ગૂજરાત વિદ્યાપીઠ દ્વારા લેવાતી ગૂજરાત વિદ્યાપીઠ એલિજિબિલિટી એન્ડ એફિક્સી ટેસ્ટ ફોર એડમિશન (GEETA) પૈકી કોઈ એક પ્રવેશ પરીક્ષા આપેલી હોવી જરૂરી છે.
- પ્રવેશ પરીક્ષા OMR આધારિત પ્રકારની રહેશે.
- ગૂજરાત વિદ્યાપીઠ દ્વારા પ્રવેશ પરીક્ષા સંદર્ભે કોઈપણ પ્રકારનાં સાહિત્ય કે અભ્યાસ-સામગ્રી પૂરાં પાડવામાં આવશે નહીં.
- ઉમેદવારે પસંદ કરેલ કેન્દ્ર પર પ્રવેશ પરીક્ષા માટે સ્વ-ખર્ચે રૂબરૂ ઉપસ્થિત રહેવું.
- પ્રવેશ પરીક્ષા ગુજરાતી, હિંદી, અંગ્રેજી માધ્યમમાં યોજાશે.
- પ્રવેશ પરીક્ષા(GEETA)માં પ્રશ્ન-સંખ્યા 60 અને જેના માટેનો સમયગાળો 90 મિનિટનો રહેશે.

પ્રવેશ કસોટી (GEETA)નું માળખું :

UG/ PG/ PG Diploma અભ્યાસક્રમ માટે

ક્રમ	વિષયવસ્તુ	ગુણ ભારાંક
1	સામાન્ય જ્ઞાન અને વર્તમાન બાબતો	10
2	સંખ્યાત્મકતા, તર્ક અને સામ્યતા	10
3	મૂળભૂત ભાષા (ગુજરાતી, હિંદી, અંગ્રેજી)	10
4	માહિતી અને પ્રત્યાયન(સંચાર) ટેકનોલોજી (ICT)	10
5	ગાંધીજીની સંક્ષિપ્ત આત્મકથા	20
	કુલ ગુણ	60

નોંધ- ક્રમ 1 થી 4 માટે વિષયવસ્તુની કક્ષા ધોરણ 12 સુધીની રહેશે.

ક્રમ 5 નવજીવન પ્રકાશન મંદિર પ્રકાશિત ગાંધીજીની 'સંક્ષિપ્ત આત્મકથા' જે તમે નીચેની લિંક દ્વારા ડાઉનલોડ પણ કરી શકશો
<https://eshabda.online/navajivan/original/atmkathasgf/>

નોંધ :

- જો કોઈ વિદ્યાર્થીએ લઘુત્તમ લાયકાતની પરીક્ષા આપી હોય અને પરિણામ જાહેર ન થયું હોય તો તે વિદ્યાર્થી સંબંધિત UG/PG અભ્યાસક્રમ માટે અરજી કરી શકે છે અને GEETAમાં હાજર રહી શકે છે.
- એક કરતાં વધુ અભ્યાસક્રમ માટે અરજી કરવા ઈચ્છતા ઉમેદવારે દરેક અભ્યાસક્રમ માટે અલગ-અલગ અરજી ફોર્મ સબમિટ કરવાનું રહેશે. આવા વિદ્યાર્થીઓએ GEETA ટેસ્ટ માત્ર એક જ વાર આપવાની રહેશે. GEETAના પરિણામના સ્કોરને અરજી કરેલ તમામ અભ્યાસક્રમના મેરિટ માટે ધ્યાનમાં લેવામાં આવશે.
- વિદ્યાર્થી તારીખ 31 ઓગસ્ટ, 2024 સુધીમાં લઘુત્તમ લાયકાત માટેના જરૂરી દસ્તાવેજ જમા ન કરાવી શકે તો, તે વિદ્યાર્થીનો પ્રવેશ રદ થશે.
- B.P.E.S., B.P.Ed., M.P.Ed., અભ્યાસક્રમ માટે ફિઝિકલ ફિટનેસ ટેસ્ટમાંથી પસાર થવું ફરજિયાત છે. જે ગૂજરાત વિદ્યાપીઠના શારીરિક શિક્ષણ મહાવિદ્યાલય, મુ. સાદરા, તા. જિ. ગાંધીનગર ખાતે યોજાશે.



પરીક્ષા કેન્દ્ર :

કચ્છ	ઉત્તર ગુજરાત	મધ્ય ગુજરાત		દક્ષિણ ગુજરાત	સૌરાષ્ટ્ર	
ભુજ	પાટણ	અમદાવાદ	ગોધરા	ભરૂચ	અમરેલી	પોરબંદર
	હિંમતનગર	ગાંધીનગર	બોડેલી	સુરત	ભાવનગર	રાજકોટ
	મહેસાણા	નડિયાદ	દાહોદ	નવસારી	જામખંભાળિયા	સુરેન્દ્રનગર
	મોડાસા	આણંદ		રાજપીપળા	જામનગર	વેરાવળ
	પાલનપુર	વડોદરા		સોનગઢ	જૂનાગઢ	
				વલસાડ		
				વાંસદા		

અસ્વીકરણ : કોઈપણ કારણે નિશ્ચિત કરાયેલાં કેન્દ્રોમાં બદલાવ આવી શકે છે.

GEETAનું આયોજન :

કસોટીની તારીખ	11-05-2024, શનિવાર
રિપોર્ટિંગનો સમય	10:00 AM
હાજરી અને સૂચનાઓ	સવારે 10:30થી 10:55 સુધી
કસોટીનો સમય	સવારે 11:00થી 12:30 વાગ્યા સુધી

ઉમેદવાર 09.05.2024 ને ગુરુવારના રોજ બપોરે 2:00 વાગ્યા પછી હોલ ટિકિટ ડાઉનલોડ કરી શકે છે.

મેરિટ લિસ્ટ :

- તમામ અભ્યાસક્રમોમાં પ્રવેશ CUET/GEETA ને આધીન રહેશે.
- મેરિટ લિસ્ટ NTA દ્વારા લેવાયેલ CUET-2024 UG/PG અથવા ગૂજરાત વિદ્યાપીઠ દ્વારા લેવાયેલ પ્રવેશ પરીક્ષા (GEETA) માં મેળવેલ ગુણના આધારે તૈયાર કરવામાં આવશે.
- મેરિટ લિસ્ટ બનાવતી વખતે ગુણાંકને આધારે મેરિટ ક્રમ આપવામાં આવશે.
- CUETના મેરિટ ક્રમને અગ્રતાક્રમ આપી CUET અને GEETAના મેરિટ ક્રમને સળંગ ગણી મેરિટ લિસ્ટ બનાવવામાં આવશે.
- પ્રત્યેક અભ્યાસક્રમ માટે ઉપલબ્ધ અનામત બેઠકોની ફાળવણી અનુસાર મેરિટ લિસ્ટ મુજબ વિદ્યાર્થીને પ્રવેશ આપવામાં આવશે.
- કેન્દ્ર સરકારના નિયમો અનુસાર અનામત બેઠકોની વિષય પ્રમાણે ફાળવણી કરવામાં આવશે. વણ ભરાયેલ અનામત બેઠકને નિયમ અનુસાર સામાન્ય બેઠકમાં તબદિલ કરવામાં આવશે.
- નિયત સમયપત્રક મુજબ પરામર્શનમાં ગેરહાજર રહેલા કે પ્રવેશ જતો કરેલ ઉમેદવારને જે તે સમયે ઉપલબ્ધ બેઠક હશે તો જ પ્રવેશ આપવામાં આવશે.
- પ્રવેશ કાર્યક્રમ-2024 અનુસાર પરામર્શન સમયે CUETનું ગુણાંકન ઉપલબ્ધ ન હોય તો, CUETના ઉમેદવારો માટે બેઠકો ઉપલબ્ધ રાખી ગૂજરાત વિદ્યાપીઠની વર્ષ-2024ની પ્રવેશ સમિતિ વિષય પ્રમાણે નિયત કરે તેટલી બેઠકોની GEETAના મેરિટ લિસ્ટ મુજબ પ્રવેશ કાર્યવાહી હાથ ધરવામાં આવશે. CUETના ગુણાંકન ઉપલબ્ધ થયેથી તે બેઠકો માટે પરામર્શન હાથ ધરવામાં આવશે. આમ છતાં બેઠકો ખાલી રહે તો GEETAના મેરિટ ક્રમ અનુસાર બેઠકોની પ્રવેશ કાર્યવાહી હાથ ધરવામાં આવશે.

નોંધ: ઉમેદવારે પ્રવેશ અંગેની છેલ્લામાં છેલ્લી (અદ્યતન) માહિતી મેળવવા માટે સમયાંતરે ગૂજરાત વિદ્યાપીઠની વેબસાઇટ www.gujaratvidyapith.org જોતા રહેવું.



સમાન મેરિટ સ્કોર મેળવનાર ઉમેદવારો માટે અપનાવવામાં આવેલ માપદંડ

માપદંડ I - અંતિમ લાયકાત પરીક્ષાના ગુણને ધ્યાનમાં લેવામાં આવશે.

માપદંડ II - અગાઉની લાયકાત પરીક્ષાના ગુણને ધ્યાનમાં લેવામાં આવશે.

માપદંડ III - સંબંધિત વિષયના ગુણ.

માપદંડ IV - જન્મ તારીખ પ્રમાણે જે મોટા હશે તેને પ્રથમ તક મળશે.

નોંધ: ઉપરોક્ત માપદંડો લાગુ કર્યા પછી પણ, બે કે તેથી વધુ ઉમેદવારો પાસે સમાન સ્કોર હશે તો, ગૂજરાત વિદ્યાપીઠના કુલપતિશ્રી પાસે અસમાનતાના નિરાકરણ માટે વિવેકાધીન સત્તા હશે. આ સંદર્ભે કુલપતિશ્રી દ્વારા લેવામાં આવેલ કોઈપણ નિર્ણય તમામ માટે માન્ય રહેશે અને મેરિટ નક્કી કરવા માટે અંતિમ રહેશે.

અનામત બેઠકોની ફાળવણી : (કેન્દ્ર સરકાર અનુસાર)

- અનુસૂચિત જાતિ (SC) : 15 %
- અનુસૂચિત જનજાતિ (ST) : 07 %
- સામાજિક અને શૈક્ષણિક રીતે પછાત વર્ગો (SEBC) : 27 %

નોંધ:- 1. કુલ બેઠકના 10 % બેઠક આર્થિક રીતે નબળાવર્ગ (EWS) માટે રહેશે.

2. દિવ્યાંગ વ્યક્તિઓના અધિકારો (RPWD) અધિનિયમ, 2016ની જોગવાઈઓ અનુસાર, દરેક અભ્યાસક્રમમાં 5 % બેઠકો દિવ્યાંગ ઉમેદવારો માટે આરક્ષિત રહેશે.

("વિકલાંગતા ધરાવતી વ્યક્તિ" એટલે સક્ષમ તબીબી અધિકારી દ્વારા પ્રમાણિત કોઈપણ વિકલાંગતાના 40 ટકાથી ઓછી ન હોય તેવી વ્યક્તિ)

પરામર્શન અને પ્રવેશ પ્રક્રિયા :

- જે ઉમેદવારોને પરામર્શન અને પ્રવેશ પ્રક્રિયા માટે બોલાવવામાં આવે તેમણે નિયત તારીખ અને સમયે ગૂજરાત વિદ્યાપીઠ પરિસર, અમદાવાદ ખાતે તમામ જરૂરી અસલ દસ્તાવેજો સાથે રેકોર્ડની ચકાસણી માટે સ્વ-પ્રમાણિત નકલ સાથે હાજર રહેવું જરૂરી છે. જો ડોક્યુમેન્ટ વેરિફિકેશન દરમિયાન કોઈ વિસંગતતા જોવા મળશે તો પ્રવેશ આપોઆપ રદ થશે.
- સરકાર અથવા અન્ય કોઈપણ સર્વોચ્ચ સંસ્થા તરફથી મળેલા કોઈપણ નિર્દેશોના કિસ્સામાં પ્રવેશ સમયે પરામર્શનની જગ્યા અને પદ્ધતિ બદલાઈ શકે છે.
- પરામર્શનની અને પ્રવેશની તારીખે સંબંધિત કોર્સ માટે નોંધણી ફી તથા સત્ર ફી જમા કરાવ્યાથી પ્રવેશ મળેલ ગણાશે.

ઉમેદવારે પ્રવેશ પરામર્શન સમયે લાવવાના જરૂરી પ્રમાણપત્રો :

- અસલ પ્રમાણપત્રો તથા તેની સ્વ-પ્રમાણિત નકલો.
- સ્નાતક પ્રવેશ માટે ધોરણ-12ની માર્કશીટ.
- સ્નાતકોત્તર માટે સ્નાતકની, અનુસ્નાતક માટે સ્નાતકની પરીક્ષાની માર્કશીટ.
- શાળા છોડ્યાનું પ્રમાણપત્ર.
- અનુસૂચિત જાતિ (SC), અનુસૂચિત જનજાતિ (ST) અને સામાજિક અને શૈક્ષણિક રીતે પછાત વર્ગો (SEBC), આર્થિક રીતે નબળા વર્ગ (EWS)ના ઉમેદવાર માટે કેન્દ્ર સરકાર દ્વારા નિયત થયેલ સક્ષમ અધિકારી દ્વારા આપવામાં આવેલ જાતિ પ્રમાણપત્ર.
- SEBC/OBCના કિસ્સામાં કેન્દ્ર સરકાર દ્વારા નિયત થયેલ સક્ષમ અધિકારી દ્વારા આપવામાં આવેલ નોન-કીમીલેયર (NCL) પ્રમાણપત્ર.
- દિવ્યાંગ ઉમેદવારના કિસ્સામાં શારીરિક વિકલાંગતાનું પ્રમાણપત્ર(સિવિલ સર્જન/સક્ષમ મેડિકલ ઓથોરિટી દ્વારા જારી અને યોગ્ય રીતે સહી થયેલું).



ફીનું માળખું :

- અભ્યાસક્રમમાં પ્રવેશ સમયે માત્ર એક વખત નોન-રિફંડેબલ એનરોલમેન્ટ (નોંધણી) ફી રૂ. 1,000/- ચૂકવવાની રહેશે.
- પ્રથમ સત્રની ફી પ્રવેશ સુનિશ્ચિત કરતી વખતે ચૂકવવાની રહેશે. સંજોગોવસાત પ્રવેશ રદ કરવામાં આવશે તો ગૂજરાત વિદ્યાપીઠના નિયમ મુજબ ફી પરત મેળવવા પાત્ર થશે.

Sr. No.	Particular	UG	PG/PG Diploma
1	Tuition fees	2500	3000
2	Stationery / Material fees	250	250
3	Sports and Cultural Activities fees	250	250
4	EPC (Enhancing Professional Competency) fees	250	250
5	Library fees	250	250
	Total	3500	4000
6	Laboratory fees *for Science subjects, Computer, Physical Edu. **PG Diploma in Audio Visual	*1000	*3000 **6000
	Total	4500	*7000 *10000

છાત્રાલય નિવાસ :

છાત્રાલયમાં પ્રવેશ મેળવનાર વિદ્યાર્થીએ સત્ર દીઠ નીચે મુજબની રકમ ચૂકવવાની રહેશે.

- નિવાસ ફી : રૂ. 3,000/-
- ભોજન ફી : રૂ. 15,000/-

શિષ્યવૃત્તિ :

ગૂજરાત વિદ્યાપીઠ, ડીમ્ડ ટુ બી યુનિવર્સિટી, જે કેન્દ્ર સરકાર દ્વારા અનુદાનિત છે. તેમાં પ્રવેશ મેળવનાર વિદ્યાર્થી જરૂરી ધોરણો અને યોગ્યતાઓ અનુસાર કેન્દ્ર અને રાજ્ય સરકારની સંસ્થાઓ દ્વારા આપવામાં આવતી તમામ શિષ્યવૃત્તિ માટે પાત્ર છે.



ગુજરાત વિદ્યાપીઠની આચારસંહિતા

- ગણવેશ : પ્રવેશ મેળવેલ વિદ્યાર્થીઓએ સુતરાઉ ખાદીનો નિયત ગણવેશ પહેરવાનો રહેશે.
- ઉપાસના : વિદ્યાર્થીએ ઉપાસનામાં નિયમિત હાજર રહેવાનું છે.
- સમૂહજીવન : વિદ્યાર્થીની દિનચર્યા નિયત સમૂહજીવન આધારિત રહેશે.
- શ્રમ અને સફાઈકાર્ય : વિદ્યાર્થીઓએ દરરોજ સવારે / સાંજે શ્રમ અને સફાઈકાર્યમાં જોડાવાનું રહેશે.
- ઉદ્યોગકાર્ય : દરેક વિદ્યાર્થીએ અભ્યાસના ભાગરૂપે નિયત કરેલ ઉદ્યોગકાર્ય કરવાનું રહેશે.
- કાંતણ : દરેક વિદ્યાર્થીએ નિયમિતપણે રૅટિયા દ્વારા કાંતણ કરવાનું રહેશે.
- છાત્રાલય : છાત્રાલય નિવાસ સ્વૈચ્છિક છે.
- કાર્યાનુભવ : વિદ્યાર્થીએ પોતાના અભ્યાસના ભાગરૂપે આનુષંગિક કાર્યાનુભવ મેળવવાનો રહેશે.
- ક્ષેત્રકાર્ય : વિદ્યાર્થીએ વિષયને અનુરૂપ ક્ષેત્રકાર્ય કરવાનું રહેશે.

:: પ્રવેશ સંબંધિત જાણકારી માટે સંપર્કસેતુ::

- રૂબરૂ : સવારે 09:00 થી સાંજે 4:00દરમ્યાન
- ઈ-મેઇલ : admission2024@gujaratvidyapith.org
- વેબસાઇટ: www.gujaratvidyapith.org
- સોશિયલ મીડિયા : [f](https://www.facebook.com/gvp1920) [i](https://www.instagram.com/gvp1920) [x](https://www.youtube.com/gvp1920) YouTube @gvp1920

ઓનલાઇન પ્રવેશફોર્મ ભરતી વખતે ધ્યાનમાં રાખવાની બાબતો

- પ્રવેશ પ્રક્રિયા માર્ગદર્શિકા ડાઉનલોડ કરો અને તેને ધ્યાનથી વાંચો.
 - ઓનલાઇન અરજી ફોર્મ ભરવાનું શરૂ કરતાં પહેલાં તમારે જે અભ્યાસક્રમમાં પ્રવેશ મેળવવાનો હોય તેને સંબંધિત તમામ સૂચનાઓ જોવી.
 - ઓનલાઇન ફોર્મ ભરવામાં ઉતાવળ કરવી નહીં. તમારી અરજીમાં ઉતાવળમાં ભૂલ રહી જવાની તેમજ અગત્યની વિગતો અધૂરી રહી જવાની સંભાવના રહે છે.
 - અરજી કરવાની છેલ્લી તારીખ સુધી રાહ જોવાની જરૂર નથી જેથી છેલ્લી તારીખે મોડા પડવાની સંભાવના ના રહે.
 - તમારા નામ અને સંપર્કની વિગતો યોગ્ય રીતે ભરો. શાળા છોડ્યાનું પ્રમાણપત્ર અથવા ધોરણ-12ના ગુણપત્રક અનુસાર તમારું નામ યોગ્ય રીતે ભરો.
 - ઓનલાઇન અરજીપત્રમાં તમારું જ ઈ-મેઇલઆઈડી અને તમારો જ મોબાઇલ નંબર આપવો, જેથી ભવિષ્યમાં સંપર્ક કરવામાં કોઈ મુશ્કેલી ન રહે.
 - સાયબર કાફે કે અન્યની મદદથી તમારું પ્રવેશ ફોર્મ ભરવાના હોવ તો તે વિગતો સાચી અને સંપૂર્ણ ભરાય તેની ખાતરી રાખવી.
 - માર્ગદર્શિકામાં સૂચવેલ યોગ્ય સાઈઝનો તમારો તાજેતરનો ફોટોગ્રાફ અપલોડ કરો.
 - મોબાઇલ/આઈ-પેડ/ડિજિટલ-કેમનો ઉપયોગ કરીને લીધેલાં સેલ્ફી અથવા ફોટોગ્રાફ અપલોડ કરવાં નહીં.
 - અરજી ફોર્મ ભરવા માટે લેપટોપ અથવા ડેસ્કટોપનો ઉપયોગ કરવો હિતાવહ છે.
 - બ્રાઉઝર(Google Chrome, Mozilla Firefox)ના નવીનતમ સંસ્કરણનો ઉપયોગ કરવો હિતાવહ છે.
 - પ્રવેશ પ્રક્રિયા ફ્રી ડેબિટ કાર્ડ/ક્રેડિટ કાર્ડ/નેટ બેંકિંગ/UPIના માધ્યમ પૈકી ચૂકવી શકાશે.
- નોંધ: પ્રવેશ સંબંધિત તમામ પ્રકારની પૂછપરછ માત્ર ઈ-મેઇલ admission2024@gujaratvidyapith.org દ્વારા જ કરી શકાશે.



ગુજરાત વિદ્યાપીઠ

આશ્રમ માર્ગ, અમદાવાદ, ગુજરાત - ૩૮૦૦૦૮

Phone: 079-27541148, 079-27540746, 079-40016200 Fax: 079-27542547

Website : www.gujaratvidyapith.org

   YouTube @gvp1920